

---

Sentyabrın 20-də Mədəniyyət Nazirliyi və Elm və Təhsil Nazirliyi İqtisadiyyat İnstitutunun birgə təşkilatçılığı ilə Şuşa və Bakı şəhərlərində keçirilən "Azərbaycanda mədəniyyət iqtisadiyyatı: Şuşada inkişaf impulsları" adlı beynəlxalq elmi-praktik konfransın yekun tədbiri baş tutub.

Beynəlxalq tədbir ölkəmizdə mədəniyyət iqtisadiyyatının inkişaf perspektivlərinə həsr olunub.

Tədbirdə Azərbaycan Respublikası Prezidentinin Administrasiyasının Humanitar siyasət, diaspor, multikulturalizm və dini məsələlər şöbəsinin müdiri Fərəh Əliyeva, mədəniyyət naziri Anar Kərimov, elm və təhsil nazirinin müavini Firudin Qurbanov, iqtisadiyyat nazirinin birinci müavini Elnur Əliyev, millət vəkilləri və digər rəsmilər, mədəniyyət sahəsinin mütəxəssisləri iştirak edib.

Konfransın moderatoru, startaplar üzrə tanınmış mütəxəssis, israilli ekspert Tal Katran qonaqları salamlayaraq tədbirin əhəmiyyətini yüksək qiymətləndirib.

Daha sonra çıxış edən mədəniyyət naziri Anar Kərimov bildirib ki, konfransda 15 ölkədən nümayəndələr qatılıb. Nazir qeyd edib ki, bu tədbir də məhz Qarabağa qayıdışımızın, oradakı bərpa işlərimizin bir parçasıdır, bir mərhələsidir. Həm oradakı 30 illik dağıntı və vandalizmi həm də bugünkü inkişafı rəyanı şəkiləng görmək və təbliğatını aparmaq baxımından bu konfrans mühüm əhəmiyyət daşıyır.

Elm və təhsil nazirinin müavini Firudin Qurbanov çıxışında vurğulayıb ki, mədəniyyətin iqtisadiyyatı ilə mədəni iqtisadiyyat arasında fərq var. Mədəni iqtisadiyyat dayanıqlı inkişafın əsas alətlərindən biridir. Nəzər salsaq görürük ki, ən varlı ölkə ilə ən kasıb ölkə arasında fərq əsrlər keçdikcə artır. Bir çox tədqiqatçılar bu fərqi ayrı-ayrı xalqların mədəniyyəti ilə əlaqələndirir. Yaponiyaya fikir versək, orada böyük sıçrayış olduğunu görürük. Bu ölkədə mədəniyyətin zənginliyi istənilən sahənin inkişafına təsir etmişdir.

Konfransın Şuşada başlanılmasının təsadüfi olmadığını deyən Firudin Qurbanov bildirib ki, Qarabağda bir çox mədəniyyət abidələri, mədəniyyət ocaqları – muzeylər, mədəniyyət evləri, kitabxanalar, təhsil müəssisələri dağıdılsa, Nazir müavininin sözlərinə görə, indi bizim tarixi abidələrimiz, Molla Pənah Vəqifin məqbərəsi, Bülbülün ev-muzeyi və sər bərpa olunur. Dövlətimiz Azərbaycanın inkişafını mədəni sərvətlərlə bağlayır. Bu, bizi sevindirir. Bizim məqsədimiz əsrlərboyu qoruduğumuz mədəniyyəti gələcək nəsillərə ötürməkdir.

İqtisadiyyat nazirinin birinci müavini Elnur Əliyev öz növbəsində deyib ki, ötən dövr ərzində dünyada iqtisadiyyatında qeyri-müəyyənliklər daha da artıb. Bütün bunlara baxmayaraq, Azərbaycan iqtisadiyyatında yüksək artım davam edib.

Milli Məclisin Mədəniyyət komitəsinin sədri Qənirə Paşayeva mədəniyyət sahəsinin Azərbaycan üçün həmişə prioritet olduğunu vurğulayıb. Onun sözlərinə görə, mədəniyyət iqtisadiyyatına təkə gəlir mənbəyi kimi baxmamalıyıq.

---

Daha sonra konfrans iştirakçılarının sualları cavablandırılıb.

Konfrans öz işini panel iclaslarla davam etdirib.

Qeyd edək ki, "Şuşa İli" çərçivəsində #think4culture çağırışı ilə reallaşan konfransın birinci hissəsi Şuşa şəhərində keçirilib.